



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV |

SATURDAY, MAY 4, 2024 / VAISAKHA 14, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો:

- (૧) ડાયરેક્ટર જનરલ ઓફ પોલીસના પત્ર ક્રમાંક, ૧૮૬/STB/RB/F.NO.34/જાહેરનામું પ્રસિધ્ધ/૮૮૩/૨૦૨૧. તા.૦૭/૦૮/૨૦૨૧
- (૨) પોલીસ અધિક્ષકશ્રી, સાબરકાંઠા-હિંમતનગરના પત્ર ક્રમાંક.ટ્રાફિક/ઘાસચારો/જાહેરનામું/૨૨૨/૨૦૨૪.તા.૦૮/૦૪/૨૦૨૪.

જાહેરનામું

ગુજરાત પોલીસ અધિનિયમ-૧૯૫૧ ની કલમ-૩૩ (૧)(ગ) અન્વયેનું

નં.પી.ઓ.એલ/જાહેરનામું/ઘાસચારો પ્રતિબંધ/ ૩૩(૧)(ગ)/૧૮૨૮/૨૦૨૪.-આમુખ (૧)ની વિગતે જાહેર રસ્તાઓમાં કેટલાંક લોકો ધ્વારા ઘાસચારો વેચતા હોય છે અને જીવદયા પ્રેમીઓ રોડ ઉપર જ વાહનો પાર્ક કરી જાહેરમાં પશુઓને ઘાસચારો ખવડાવતા હોય છે. જે અંતર્ગત આમુખ-(૨) થી પોલીસ અધિક્ષકશ્રી, સાબરકાંઠા ધ્વારા હિંમતનગર શહેરમાં નીચે જણાવેલ સ્થળોએ રખડતા પશુઓને જાહેર રસ્તાની બાજુમાં ઘાસચારો નાખવા ઉપર પ્રતિબંધ માટે જરૂરી જાહેરનામાં બહાર પાડવા રજુઆત કરેલ છે.

સબબ, ઉક્ત હકીકતે જાહેરમાં રખડતા ઘોરો માટે રસ્તા ઉપર ઘાસચારો વેચતા ઈસમો અને રસ્તા ઉપર રખડતા ઘોર જે લોકોના સ્વાસ્થ્ય અને જાહેર માર્ગ સલામતીને ભયરૂપ હોય માર્ગ અકસ્માત નીવારવા અને આમ જનતાની સલામતીના હેતુસર હું નૈમેષ દવે (આઈ.એ.એસ), જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૩(૧)(ગ)થી મને મળેલ અધિકારની રૂએ સાબરકાંઠા જિલ્લાના હિંમતનગર શહેરમાં નીચે જણાવેલ વિસ્તારમાં સમાવિષ્ટ જાહેર સ્થળો, જાહેરમાર્ગ, ફુટપાથ ઉપર કોઈપણ વ્યક્તિ ધ્વારા ઘાસચારાનું વેચાણ કરવા તથા જાહેરમાં પશુઓને ઘાસચારો નાખવા તેમજ રાખવા તે સમગ્ર બાબતો ઉપર પ્રતિબંધ ફરમાવું છું.

જાહેરનામાનો પ્રતિબંધિત વિસ્તાર

ક્રમ	સ્થળ
૧	રીલાયન્સ માર્ટ સામે, બેરણા રોડ, હિંમતનગર.
૨	જુની જીલ્લા પંચાયતની આગળ રેલ્વે ફાટક સામે

૩	દુર્ગા કોમ્પ્લેક્સવાળા રેલ્વે ફાટક પાસે
૪	સી.સી.શેઠના પેટ્રોલ પંપ સામે ગરનાળા ઉપર
૫	જેપી મોલની સામે મહાકાલી-ગાયત્રી મંદિર રોડ
૬	ધાણધા ફાટક પાસે
૭	છાપરીયા ચોકડી હનુમાનજી મંદિર પાસે
૮	બળવંતપુરા ફાટક પાસે, ડેમાઈ રોડ

#### જાહેરનામાનો પ્રતિબંધિત સમયગાળો

તા.૧૨/૦૪/૨૦૨૪ના કલાક ૦૬-૦૦ થી તા.૧૧/૦૬/૨૦૨૪ના કલાક ૨૪-૦૦સુધી (બંને દિવસો સહિત) ૬૦ દિવસ માટે અમલમાં રહેશે.

#### “ જાહેરનામાનો ભંગ કરતાં દંડની જોગવાઈ ”

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શાપ્સ ૧૮૫૧ ના ગુજરાત પોલીસ અધિનિયમની કલમ-૧૩૧ હેઠળ શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમની કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

મે, આજ તા.૧૨મી એપ્રિલ-૨૦૨૪ના રોજ મારી સહી તથા કચેરીનો સિક્કો કરી આપ્યો.

નૈમેષ દવે

કલેક્ટર અને જિલ્લા મેજસ્ટ્રેટ

સાબરકાંઠા-હિંમતનગર

#### જાહેરનામું

ફોજદારી કાર્યરીતી અધિનિયમ, ૧૯૭૩ ની કલમ-૧૪૪ અન્વયે.

નં.ડીસીપીઓએલ-૧/લો.સા.યૂ.-૨૦૨૪/સોશીયલમિડીયા/જાહેરનામું/(૧૦).- ભારતના ચૂંટણી પંચ દ્વારા લોકસભાની સામાન્ય ચૂંટણી-૨૦૨૪ નો ચૂંટણી કાર્યક્રમ જાહેર થયેલ છે. તે મુજબ સાબરકાંઠા જિલ્લામાં લોકસભા ચૂંટણીનું મતદાન તા.૦૭/૦૫/૨૦૨૪ના રોજ નિયત કરવામાં આવેલ છે તથા મતગણતરી તા.૦૪/૦૬/૨૦૨૪ના રોજ હાથ ધરાનાર છે. અગાઉની ચૂંટણીઓમાં કેટલાક વાંધાજનક એસ.એમ.એસ.(ટુંકા સંદેશ સેવા), એમ.એમ.એસ., વોટસ એપ, ટિવટર, ફેસબુક, સોશીયલ મિડીયા તથા સંદેશા વ્યવહારના અન્ય એપ્લિકેશન/સાધનો થકી ચૂંટણી પ્રક્રિયાને દુષિત કરવાનો કેટલાક લોકો દ્વારા પ્રયાસ થયાનું અનુભવ પરથી જણાયેલ છે. લોકસભાની આગામી ચૂંટણીઓમાં સ્થાપિત હિતો ધરાવતા ઈસમો દ્વારા આવો દુરુપયોગ કરવામાં આવે તેવી શક્યતા રહેલ છે. આવા કૃત્યોના લીધે ચૂંટણીના કાયદાની જોગવાઈઓ, આદર્શ આચાર સંહિતા તથા ભારતના ચૂંટણી પંચ દ્વારા બહાર પાડવામાં આવેલ આદેશો/સૂચનાઓનો ભંગ થાય છે. આવા અનિચ્છનીય કૃત્યોથી મુક્ત, ન્યાયી અને શાંતિપુર્ણ ચૂંટણી પ્રક્રિયા દુષિત થવાની સંભાવના હોઈ આવી પ્રવૃત્તિઓ તાત્કાલીક અટકાવવી અત્યંત આવશ્યક છે. આ ઉપરાંત ચૂંટણી સંદર્ભમાં શાંત વાતાવરણ ડહોળાઈ જાય તેવા બદઈરાદાથી તેમજ કોમ કે ધર્મ જ્ઞાતિ વચ્ચે સંઘર્ષ ઉભો કરવાના હેતુથી કેટલાક ઈસમો ઉશ્કેરણીજનક એસ.એમ.એસ., એમ.એમ.એસ., વોટસ એપ, ટિવટર(X), ફેસબુક, ઈસ્ટાગ્રામ, સોશીયલ મીડીયા તથા સંદેશા વ્યવહારના અન્ય એપ્લિકેશન/સાધનોનો ઉપયોગ કરે તેવી શક્યતા નકારી શકાતી નથી. અનુભવના આધારે અને વ્યાપક મળતી માહિતીના ધારે પ્રસ્થાપિત થયેલ છે કે કોમી તંગદીલી ફેલાવે કે કાયદો અને વ્યવસ્થા જોખમાવે કે ચૂંટણી પ્રક્રિયાને ખોરંભે પાડે તેવા વજુદ વગરના સમાચારો મોબાઈલ ફોનના ગ્રુપ/વ્યક્તિગત એસ.એમ.એસ./એમ.એમ.એસ., વોટસએપ, ટિવટર (X), ફેસબુક, ઈન્સ્ટાગ્રામ, સોશીયલ મિડીયા તથા સંદેશા વ્યવહારના અન્ય એપ્લિકેશન/સાધનો દ્વારા પ્રસારિત થાય છે અને આવા ખોટા સંદેશા વ્યવહારની લોકોમાં આપ-લે થવાના પરીણામ સ્વરૂપે કાયદો અને વ્યવસ્થા તથા જાહેર સુલેહ શાંતિ જોખમાય તેવી સંભાવના રહે છે. મુક્ત ન્યાયી તથા તટસ્થ રીતે ચૂંટણી યોજવાના હેતુથી આવી શક્યતાઓનું તાત્કાલીક અસરકારક નિવારણ કરવું અતિ આવશ્યક અને અનિવાર્ય બનેલ છે.

ઉપરોક્ત બાબતો ધ્યાને લઈ હું નૈમેષ દવે, આઈ.એ.એસ., કલેક્ટર અને જિલ્લા મેજસ્ટ્રેટ, સાબરકાંઠા જિલ્લો, હિંમતનગર ફોજદારી કાર્યરીતી અધિનિયમ, ૧૯૭૩ ની કલમ-૧૪૪ થી મળેલ સત્તાની રૂએ આથી સાબરકાંઠા જિલ્લાના સમગ્ર વિસ્તારમાં નીચે જણાવ્યા મુજબના કૃત્યો કરવા પર પ્રતિબંધ ફરમાવું છું

## પ્રતિબંધીત કૃત્યો

મોબાઈલ સર્વિસ આપતી કંપનીઓ જેવી કે, વોડાફોન, બી.એસ.એન.એલ., રીલાયન્સ, ટાટા, એરટેલ, આઈડીયા વિગેરે તેમજ શુપ/વ્યક્તિગત બલ્ક એસ.એમ.એસ., એમ.એમ.એસ ફેસબુક ટિવટર,વોટસએપ વિગેરે જેવી સોશીયલ સાઈટ પુરી પાડતી કંપનીઓએ સાબરકાંઠા જિલ્લાના ચૂંટણી હેઠળના તમામ વિસ્તારોમાં પ્રસ્થાપિત કાયદાનો ભંગ થાય તેવા કે ચૂંટણીની આદર્શ આચાર સંહિતાનો ભંગ થાય તેવા કે ભારતના ચૂંટણી પંચ/ રાજ્ય ચૂંટણી આયોગ દ્વારા બહાર પાડવામાં આવેલ આદેશો/સુચનાઓનો ભંગ થાય તેવા કે મુક્ત, ન્યાયી અને શાંતિપૂર્ણ ચૂંટણી પ્રક્રિયાને દુષિત કરે તેવા રાજકીય સ્વરૂપના કોઈ પણ પ્રકારના સંદેશાઓનું પ્રસારણ મતદાન પૂર્ણ થવાના ૪૮ કલાક પહેલા કે તા.૦૫/૦૫/૨૦૨૪ સાંજના ૧૮:૦૦ કલાકથી તા.૦૭/૦૫/૨૦૨૪ સાંજના ૧૮:૦૦ કલાક સુધી સંપૂર્ણપણે પ્રતિબંધિત રહેશે

આ હુકમનું ઉલ્લંઘન આઈ.પી.સી.કલમ-૧૮૮ બિનજામીન લાયક ફોજદારી ગુનો છે. વધુમાં આવું કૃત્ય સંબંધિત કાયદા હેઠળ શિક્ષાપાત્ર બનશે.આથી કોઈ કંપનીના સંચાલક, કર્મચારી, એજન્ટ કોઈ રાજકીય પક્ષ કે કોઈ પણ ઈસમ આ હુકમનું ઉલ્લંઘન કરશે નહીં.

આજ રોજ તા.૨૩મી એપ્રિલ-૨૦૨૪ના રોજ આ આદેશ મારી સહી તથા કચેરીનો સિક્કો સાથે પ્રસિધ્ધ કરવામાં આવે છે.

નૈમેષ દવે

કલેક્ટર અને જિલ્લા મેજસ્ટ્રેટ

સાબરકાંઠા-હિંમતનગર

## જાહેરનામું

## ફોજદારી કાર્યરીતી અધિનિયમ, ૧૯૭૩ ની કલમ-૧૪૪ અન્વયે

નં.ડીસી/પીઓએલ-૧/લો.સા.ચૂ.-૨૦૨૪/મતદાન દિન/જાહેરનામું/(૧૧).- ભારતના ચૂંટણી પંચ ધ્વારા લોકસભાની સામાન્ય ચૂંટણી-૨૦૨૪ નો ચૂંટણી કાર્યક્રમ જાહેર થયેલ છે. તે મુજબ સાબરકાંઠા જિલ્લામાં લોકસભા સામાન્ય ચૂંટણીનું મતદાન તા.૦૭/૦૫/૨૦૨૪ના રોજ નિયત કરવામાં આવેલ છે તથા મતગણતરી તા.૦૪/૦૬/૨૦૨૪ના રોજ હાથ ધરાવનાર છે. સદરહું ચૂંટણી સંદર્ભે મતદાનના દિવસે મતદારો મુક્ત અને ન્યાયી રીતે મતદાન કરી શકે તથા મતદાન પ્રક્રિયામાં કોઈ ખલેલ ન પહોંચે તે જરૂરી હોઈ તેમજ સુલેહશાંતિનો ભંગ થતો અટકાવી શકાય તથા શાંતિપુર્ણ અને નિષ્પક્ષ મતદાન થાય તથા કાયદો અને વ્યવસ્થાની પરિસ્થિતિ જળવાઈ રહે તે માટે મતદાન કેન્દ્રોની અંદર તથા તેની ૧૦૦ મીટરના અંતરમાં (ત્રિજ્યામાં) અમુક કૃત્યો કરવા ઉપર પ્રતિબંધ ફરમાવવો જરૂરી જણાય છે.

વાસ્તે હું નૈમેષ દવે, આઈ.એ.એસ., કલેક્ટર અને જિલ્લા મેજસ્ટ્રેટ, સાબરકાંઠા જિલ્લો, હિંમતનગર ફોજદારી કાર્યરીતી અધિનિયમ, ૧૯૭૩ ની કલમ-૧૪૪ થી મને મળેલ સત્તાની રૂએ તા.૦૭/૦૫/૨૦૨૪ના રોજ ૦૦:૦૦ કલાકથી સાંજના ૧૮:૦૦ કલાક સુધી સાબરકાંઠા જિલ્લાની હદ વિસ્તારમાં આવેલ તમામ મતદાન કેન્દ્રો ઉપર ૨૦૦ મીટરની ત્રિજ્યાના વિસ્તારમાં ખાનગી વાહનો સાથે આવવા પર, મતદાન માટે પ્રચાર કરવા પર તેમજ ૧૦૦ મીટરની ત્રિજ્યાના વિસ્તારમાં નીચેના કૃત્યો કરવાની મનાઈ ફરમાવું છું

- (૧) મતદારોને ધાક-ધમકી આપીને કે રંજાડીને મતદાન કરવા જતા અટકાવવા પર
- (૨) કોઈ મતદારને મત આપવા આગ્રહ પૂર્વક વિનંતી કરવા પર.
- (૩) કોઈ પણ અમુક ઉમેદવારને મત ન આપવા કોઈ મતદારને સમજાવવા પર.
- (૪) કોઈ મતદારને ચૂંટણીમાં મત ન આપવા સમજાવવા પર.
- (૫) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાની પ્રદર્શિત કરવા પર.
- (૬) મોબાઈલ ફોન, સેલ્યુલર ફોન, પેજર, કાર્ડલેસ ફોન, વાયરલેસસેટ/વોકીટોકી સેટ વોકી ટોકી સેટ અને અન્ય વિજાણું સંદેશા વ્યવહારના સાધનો લઈ જવા પર.
- (૭) મતદાન મથકમાં મતદાન માટે આવેલ મતદાર, ઉમેદવાર તથા ચૂંટણી પંચ દ્વારા અધિકૃત કરેલ વ્યક્તિ સિવાયની વ્યક્તિએ પ્રવેશ કરવા પર.
- (૮) રાજકીય પક્ષના પ્રતિકો કે ઉમેદવારોના પ્રતિકો લાવવા પર કે કોઈ નિશાનીઓ રાખવા પર.
- (૯) એક ઉમેદવારના એકથી વધારે મતદાન એજન્ટોને મતદાન મથક ઉપર હાજર રહેવા પર.

- (૧૦) કોઈ પણ પક્ષના ચિન્હવાળી સ્લીપો વહેંચવા પર
- (૧૧) મતદાન સમય દરમિયાન મતદાન એજન્ટોને મતદાર યાદી મથકની બહાર લઈ જવા પર.
- (૧૨) કોઈપણ ઉપકરણ દ્વારા અવાજ કરી કે બુમો પાડી કે અન્ય રીતે અવ્યવસ્થા ઉભી કરવા પર
- (૧૩) કોઈ પણ વ્યક્તિના સુરક્ષા કર્મચારીએ મતદાન મથક ઉપર પ્રવેશ પર. (અપવાદ-Z+ સુરક્ષા કવચ ધરાવનાર વ્યક્તિની સાથે એક સુરક્ષા કર્મી સાદા પોષાકમાં એક હથીયાર સાથે પ્રવેશી શકશે)
- (૧૪) મુખ્ય નિર્વાચન અધિકારીશ્રી ગુજરાત રાજ્યની આદર્શ આચારસંહિતા પરીપત્ર ક.ઈએલસી/૧૦૨૦૨૪/૧૧/છ(એમસીસી) તા.૧૬/૦૩/૨૦૨૪ આથી આપેલ સુચનાઓ મુજબ સંબંધિત તમામે અમલવારી કરવાની રહેશે.

#### વધુમાં નીચે મુજબના કૃત્યો કરવા ફરમાવું છું.

- (૧) મતદાન મથકમાં પ્રવેશવા માટે શક્ય હોય ત્યાં સુધી સ્ત્રી મતદારો માટે અલગ લાઈનની વ્યવસ્થા કરવાની રહેશે. અલગ લાઈન ન થઈ શકે તો જ મતદારોએ એક લાઈનમાં ઉભા રહેવાનું રહેશે.
- (૨) મતદારોએ મતદાન મથકમાં એક પછી એક વારાફરતી ક્રમમાં પ્રવેશવાનું રહેશે.
- (૩) મતદારોએ મત આપ્યા બાદ તુરંત જ મતદાન મથક છોડી દેવાનું રહેશે.
- (૪) દર વર્ષથી વધુ વયના મતદારો, અપંગ મતદારો, નાનું બાળક સાથે હોય તેવા મહિલા મતદારો, સગર્ભા મતદારોને લાઈનમાં ઉભા ન રાખતાં પ્રથમ અગ્રતા આપી મતદાન કરવા દેવાનું રહેશે,
- (૫) પુરુષ અને સ્ત્રી એમ બે લાઈનમાં પણ એક પુરુષની સામે બે મહિલાઓને મતદાન કરવા દેવાનું રહેશે.

#### આ હુકમમાં નીચે મુજબ અપવાદ છે.

કાયદો અને વ્યવસ્થાના ઈન્ચાર્જ અધિકારીઓ, મતદાન મથક નજીક ફરજ ઉપર મુકેલ સલામતી કર્મચારીઓ, ચૂંટણી આયોગે નિમેલ નિરીક્ષકો અને ચૂંટણી ફરજ પરના અધિકારીઓ સહીતના મતદાનની ફરજનો હવાલો ધરાવતા અધિકારી/કર્મચારીને ઉપર ક્રમ નં.-૭ ની બાબતો લાગુ પડશે નહીં તેમજ વાહનો સાથે પ્રવેશ કરી શકશે.

આ આદેશનો ભંગ કરી જો કોઈ વ્યક્તિ પાસે મોબાઈલ ફોન, સેલ્યુલર ફોન, પેજર, કોર્લેસ ફોન, વાયરલેસસેટ/વોકીટોકી સેટ અને અન્ય વિજાણું સંદેશા વ્યવહારના સાધન મળી આવશે તો સ્થળ પરના સુરક્ષા અધિકારી આ સાધનો જપ્ત કરી શકશે.

આ હુકમનો ભંગ કરનાર ઉલ્લંઘન કરનાર ભારતીય દંડ સંહિતા, ૧૮૬૦ ની કલમ-૧૮૮ હેઠળ તથા લાગુ પડતા અન્ય કાયદાઓની જોગવાઈઓ મુજબની સજાને પાત્ર થશે.

આજ રોજ તા.૨૩મી એપ્રિલ-૨૦૨૪ના રોજ મારી સહી તથા કચેરીનો સિક્કો સાથે પ્રસિધ્ધ કરવામાં આવેલ છે.

નૈમેષ દવે  
કલેક્ટર અને જિલ્લા મેજિસ્ટ્રેટ  
સાબરકાંઠા-હિંમતનગર

જાહેરનામું

#### ફોજદારી કાર્યરીતી અધિનિયમ, ૧૯૭૩ ની કલમ-૧૪૪ અન્વયે

નં.ડીસી/પીઓએલ-૧/લો.સા.ચૂ.-૨૦૨૪/૪૮-કલાક/જાહેરનામું/(૮).- ભારતના ચૂંટણી પંચ દ્વારા લોકસભાની સામાન્ય ચૂંટણી-૨૦૨૪ નો ચૂંટણી કાર્યક્રમ જાહેર થયેલ છે. તે મુજબ સાબરકાંઠા જિલ્લામાં લોકસભા ચૂંટણીનું મતદાન તા.૦૭/૦૫/૨૦૨૪ના રોજ નિયત કરવામાં આવેલ

છે તથા મતગણતરી તા.૦૪/૦૬/૨૦૨૪ના રોજ હાથ ધરાવનાર છે. આ ચૂંટણીઓ નિષ્પક્ષ અને ન્યાયી રીતે થાય તે માટે ચૂંટણી પંચની સુચના મુજબ મતદાન પુરુ થવાના સમય સાથેના અગાઉના ૪૮ (અડતાલીસ) કલાક સમયગાળામાં ચૂંટણી પ્રચાર બંધ કરવા લોક પ્રતિનિધિત્વ અધિનિયમ-૧૯૫૧ની કલમ-૧૨૬ હેઠળ જોગવાઈઓ કરવામાં આવેલ છે. જે અન્વયે ચૂંટણી પંચની તા.૨૩/૦૪/૨૦૨૪ની સુચના મુજબ તા.૦૭/૦૫/૨૦૨૪ના રોજ મતદાન પુરુ થવા માટે નિયત થયેલ સમય સાથે અગાઉના ૪૮ (અડતાલીસ) કલાકના સમયગાળામાં ચૂંટણી પ્રચાર બંધ કરવા તથા ચૂંટણી પંચે આદર્શ સંહિતા માટે આપેલ સુચનાઓ મુજબ અમલવારી કરવાની થાય છે.

વાસ્તે હું નૈમેષ દવે, આઈ.એ.એસ., કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, હિંમતનગર ફોજદારી કાર્યરીતી અધિનિયમ, ૧૯૭૩ ની કલમ-૧૪૪ થી મને મળેલ સત્તાની રૂએ સાબરકાંઠા જિલ્લાની હદ વિસ્તારમાં તા.૦૫/૦૫/૨૦૨૪ના રોજ સાંજના ૧૮:૦૦ કલાકથી તા.૦૭/૦૫/૨૦૨૪ના રોજ મતદાન પુરુ કરવા માટે નિયત કરેલ સમય સુધી એટલે કે , મતદાન પુરુ થવા અગાઉના ૪૮-૦૦ કલાકના સમયગાળા દરમ્યાન ચૂંટણી પ્રચાર તેમજ જાહેર ચૂંટણી સભાઓ બંધ કરવા અને નીચેની સુચનાઓ મુજબ અમલવારી કરવા ફરમાવું છું.

- (૧) રાજકીય પદાધિકારીઓ/ પક્ષના કાર્યકરો/સરઘસ કાઢનારાઓ/ચૂંટણી પ્રચારકો વગેરે કે જેઓને મતદાન વિભાગની બહારથી લાવવામાં આવ્યા હોય અને જેઓ તે મતદાર વિભાગના મતદાર ન હોય તેઓએ ચૂંટણી પ્રચારના અંત સુધી મતદાર વિભાગમાં હાજર રહેવું જોઈએ નહીં કારણ કે ચૂંટણી પ્રચાર પુરો થાય પછી તેમની હાજરી, મુકિત અને નિષ્પક્ષ ચૂંટણીને નુકસાન પહોંચાડી શકે છે.
- (૨) ચૂંટણી પ્રચારનો સમયગાળો પુરો થયા પછી જિલ્લા ચૂંટણી વહીવટી તંત્ર/પોલીસ વહીવટી તંત્રએ આવા તમામ પદાધિકારીઓ, ચૂંટણી પ્રચારકો ચૂંટણી પ્રચાર પુરો થયા પછી તુર્તજ મતદાર વિભાગ છોડી દે તે સુનિશ્ચિત કરવું. આવા તમામ રાજકીય પક્ષો, ઉમેદવારો તેમના એજન્ટો/કાર્યકરો આ હુકમનું પાલન કરે તે માટે આ બાબત તેમના ધ્યાને લાવી અમલવારી ગોઠવવી.
- (૩) આ લોકોને જ્યાં રાખવામાં આવ્યા હોય તેવા સ્થળો, સાર્વજનિક સભાખંડો, વીશી, અતિથિગૃહો, હોટલો, આરામગૃહોમાં તપાસ કરાવી, આવી જગ્યાઓમાં કોઈ બહારની વ્યક્તિઓને રાખવામાં આવી છે કે કેમ? તે શોધી તેઓની ખરાઈ કરી મતદાર વિભાગ બહારની વ્યક્તિ જણાય, તો તેઓને જાહેરનામાની સુચનાઓની અમલવારી કરાવવી.
- (૪) સંસદીય/વિધાનસભા મતદાર વિભાગમાંથી ચૂંટાયેલા સંસદ સભ્યો/વિધાન સભાના સભ્યોને જે-તે મતવિભાગના મતદાર હોય કે ન હોય તો પણ મતવિભાગમાં રહી શકશે. પરંતુ, ચૂંટણી પ્રચારનો અંત આવ્યા પછી જે-તે મતવિસ્તારમાં પ્રચાર કરી શકશે નહીં. તેમજ અન્ય મત વિભાગની મુલાકાત લઈ શકશે નહીં.
- (૫) આ સમયગાળા દરમ્યાન ચૂંટણી પ્રચાર વખતે ઘેર-ઘેર મુલાકાત લેતી વખતે એકસાથે વધુમા વધુપ (પાંચ) વ્યક્તિ જઈ શકશે. ઉપર્યુક્ત સમયગાળા દરમ્યાન પક્ષના કાર્યકરો /નેતાઓ જેના પર પક્ષનું પ્રતિક હોય તેવી ટોપી/મફલર પહેરી શકશે પરંતુ બેનર્સ પ્રદર્શિત કરી શકશે નહીં.
- (૬) કોઈપણ રીતે લાઉડસ્પીકર વગાડી કે અન્ય રીતે પ્રચાર કરી શકાશે નહીં.
- (૭) કોઈ પણ મીડીયા ધ્વારા ચૂંટણીના પરીણામને અસર કરી શકે તેવા કોઈપણ પ્રકારના સમાચાર પ્રસિધ્ધ કરી શકશે નહીં.
- (૮) મુખ્ય નિવાર્યન અધિકારીશ્રી ગુજરાત રાજ્યની આદર્શ આચાર સંહિતા પરીપત્ર ક્ર.ઈએલસી/૧૦૨૦૨૪/૧૧/૭ (એમસીસી) તા.૧૬/૦૩/૨૦૨૪ આથી આપેલ સુચનાઓ મુજબ સંબંધિત તમામે અમલવારી કરવાની રહેશે.

**શિક્ષા:-**

આ હુકમનો ભંગ કરનાર ઉલ્લંઘન કરનાર ભારતીય દંડ સંહિતા, ૧૯૬૦ ની કલમ-૧૮૮ હેઠળ સજાને પાત્ર થશે.

આજ તા.૨૩મી એપ્રિલ-૨૦૨૪ના રોજ મારી સહી તથા સિક્કો સાથે પ્રસિધ્ધ કરવામાં આવ્યા.

**નૈમેષ દવે**

કલેક્ટર અને જિલ્લા મેજિસ્ટ્રેટ

સાબરકાંઠા-હિંમતનગર

